

# ری۔ و ابازی اور ایرو اسپیس شعبے میں ٹریننگ کے لئے نیشنل ایوی ایشن یونیورسٹی برڈ ورلڈ فلائٹ سروسز (انڈیا) کے مابین ایک مفاہمت نامے پر دستخط

Posted On: 05 JUN 2017 7:08PM by PIB Delhi

نئی دہلی، 5 جون 2017 نیشنل ایوی ایشن یونیورسٹی (این اے یو) نے یکم جون 2017 کو پیشہ ورانہ شہری ہوابازی اور ایرو اسپیس ایجوکیشن پروگرام تیار کرنے کے لئے نیز ہندوستانی شہری ہوابازی صنعت کی بھلائی کے لئے تحقیق کی غرض سے برڈ ورلڈ وائڈ فلائٹ سروسز (انڈیا) پرائیویٹ لمیٹیڈ کے ساتھ ایک مفاہمت نامے پر دستخط کئے ہیں۔ اس مفاہمت نامے کے تحت اہل طلباء کے لئے انٹرن شپ اور کیمپس پلیسمنٹ کو شامل کیا گیا ہے۔

شہری ہوابازی کی وزارت ایک طرف جہاں ہنر مند افراد کے روزگار کو یقینی بنانے کے لئے ہنروں کے فروغ میں انڈسٹری کی شراکت داری کی حوصلہ افزائی کر رہی ہے۔ وہیں دوسری طرف شہری ہوابازی کی وزارت ہنرمندی کے فروغ کے پروگراموں کی پائیداری کے لئے بھی کوشاں ہے۔ اسی روز نیشنل اسکل ڈیولپمنٹ کا پوریشن (این ایس ڈی سی) اور برڈ ایجوکیشن سوسائٹی فار ٹریول اینڈ ٹورزم کے مابین بھی ایک مفاہمت نامے پر دستخط کئے گئے۔ اس مفاہمت نامے کا مقصد متعدد ریاستوں بشمول شمال مشرقی ریاستوں سے تعلق رکھنے والے ہزار سے زائد بے روزگار نوجوانوں کو اگلے چھ برس کے دوران تربیت فراہم کرنا، ہنر مند بنانا اور باختیار بنانا ہے۔ ہنر مندی کے فروغ کے پروگراموں کی توجہ ہنرمندی کے معیار پر رہے گی جو کہ نیشنل اسکل کوالی فیکیشن فریم ورک (این ایس کیو ایف) کے مطابق ہے۔ کفایتی اور موثر ٹریننگ ماڈیول تیار کرنے اور اس کے نفاذ کو یقینی بنانے کے ساتھ ساتھ ہنر کی ترقی اور ہنرمند اور سند یافتہ افراد کو روزگار مارکیٹ میں نوکریاں دلانے کے لئے معاون اقدامات جاری ہیں۔ ان اقدامات میں سرکاری اور نجی شہری ہوابازی کے شعبے میں ریکوگنیشن آف پرائر لرننگ (آر پی ایل) ٹریننگ پروگرام شامل ہیں۔ ملک کے مختلف حصوں میں این ایس ڈی سی اور ایرو اسپیس اینڈ ایوی ایشن سیکٹر اسکل کونسل (اے اے ایس ایس سی) کے اشتراک و تعاون سے مہارت کے مراکز کے قیام کی بھی تجویز ہے۔

U- 2572

